

آل سندھ ورکرز فیڈریشن کا لانڈھی سوشل سیکیوریٹی اسپتال انتظامیہ کو خراج تحسین، طبی اقدامات کو سراہا

کراچی (لیبر نیوز ویب ڈیسک) آل سندھ ورکرز فیڈریشن نے سندھ سوشل سیکیوریٹی اسپتال لانڈھی کے میڈیکل سپرنٹنڈنٹ ڈاکٹر ظفر قائم خانی اور ان کی ٹیم کو مریضوں کے مسائل پر فوری اور مثبت اقدامات کرنے پر خراج تحسین پیش کیا ہے

فیڈریشن کے صدر محمد واحد خان اور جنرل سیکریٹری عبدالستار نیازی نے اپنے مشترکہ بیان میں کہا کہ لانڈھی اسپتال انتظامیہ نے ادویات کی فراہمی، ایچ آئی وی او پی ای کی بھرتی، مریضوں کی اسکریننگ اور بروقت ٹیسٹ و علاج کے نظام میں نمایاں اصلاحات کی ہیں

رہنماؤں نے امید ظاہر کی کہ یہ اقدامات مستقل بنیادوں پر جاری رہیں گے تاکہ محنت کشوں کو معیاری طبی سہولیات میسر آئیں انہوں نے اعادہ کیا کہ فیڈریشن جہاں مسائل کی نشاندہی کرتی ہے، وہیں عوامی مفاد میں کیے جانے والے اچھے کاموں کی حوصلہ افزائی بھی اپنی ذمہ داری سمجھتی ہے